



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

MONDAY, SEPTEMBER 12, 2022 / BHADRA 21, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા:

(૧) ગૃહ વિભાગ, ગુજરાત સરકાર, ગાંધીનગરના પત્ર ક્રમાંક: વિ-૧/કઅવ/૧૦૨૦૨૧/૧૪૧૧ તા.૨૮/૦૮/૨૦૨૨

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા.૧૦/૦૭/૨૦૧૮

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો હુકમ

ક્રમાંક: એમએજ/જાહેરનામું/વશી/૬૬૪૩-૭૮/૨૦૨૨.— નર્મદા જિલ્લામાં દર વર્ષે ગણેશ ઉત્સવની ઉજવણી કરવામાં આવે છે. ગણેશ ઉત્સવ દરમિયાન ગણેશજીની પ્રતિમાઓની સ્થાપના કરવામાં આવે છે. સ્થાપના બાદ ધાર્મિક રીતિ રિવાજ મુજબ પ્રસંગ પૂર્ણ થયા બાદ ગણેશજીની પ્રતિમાઓનું નર્મદા જિલ્લાની જુદી જુદી નદીઓ અને તળાવોના પાણીમાં વિસર્જન કરવામાં આવે છે.

મૂર્તિકારો દ્વારા દેવી/દેવતાઓની મૂર્તિઓની બનાવટમાં પ્લાસ્ટર ઓફ પેરિસ (પી.ઓ.પી.)નો ઉપયોગ કરવામાં આવે છે. પ્લાસ્ટર ઓફ પેરિસની બનાવટમાં કેમિકલયુક્ત રંગો, ઝેરી અને ઉતરતી કક્ષાના રસાયણનો ઉપયોગ થાય છે. આવી મૂર્તિઓને નદી, તળાવમાં વિસર્જન કરવામાં આવે છે. જે.પી.ઓ.પી. યુક્ત મૂર્તિઓ પાણીમાં ભળવાથી પાણીમાં રહેતા પાણીજન્ય જીવો, માછલી તેમજ પાણી તથા પર્યાવરણને નુકશાન થાય છે. જે બાબતને ધ્યાને રાખી નર્મદા જિલ્લાના તમામ વિસ્તારમાં આવતા નદી, તળાવોનું શુદ્ધિકરણ તથા પર્યાવરણની જાળવણીના અભિયાનને વેગ આપવા સહભાગી થવું જરૂરી જણાય છે.

વાસ્તે હું એચ.કે.વ્યાસ અધિક જિલ્લા મેજિસ્ટ્રેટ, નર્મદા-રાજપીપળા ફોજદારી કાર્યરીતિ અધિનિયમ-૧૯૭૩ની કલમ-૧૪૪ તથા આમુખ-૨ થી મને મળેલ સત્તાની રૂએ નીચે મુજબ હુકમ કરું છું.

પ્રતિબંધિત કૃત્યો

(૧) મૂર્તિઓની બનાવટમાં કુદરતી વસ્તુઓનો, ધાર્મિક રીતે પ્રણાલિકાગત ચીકણી માટીનો ઉપયોગ કરવો. ભઠ્ઠીમાં શેકેલી ચીકણી માટી કે પ્લાસ્ટર ઓફ પેરિસ (પી.ઓ.પી.) નો ઉપયોગ કરવો નહીં.

- (૨) મૂર્તિઓની બનાવટમાં મૂર્તિઓ પાણીમાં સહેલાઈથી ઓગળી શકે તેવા બિન ઝેરી કુદરતી રંગનો જ ઉપયોગ કરવો. ઝેરી કે ઉત્તરતી કક્ષાના રસાયણ કે કેમિકલ યુક્ત રંગોથી મૂર્તિને કલર કરવો નહીં.
- (૩) મૂર્તિઓની બનાવટમાં ઘાસ, લાકડા, બાંબુને બાધ આપવામાં આવે છે.
- (૪) મૂર્તિઓની ઉંચાઈ બેઠક સહિત ૯ ફુટ કરતાં વધારે હોવી જોઈએ નહિ.
- (૫) મૂર્તિકારો જે જગ્યાએ મૂર્તિઓ બનાવે છે, તે જગ્યા તથા વેચાણની જગ્યાની આજુબાજુમાં ગંદકી કરવી નહિ.
- (૬) મૂર્તિકારો મૂર્તિઓનું વેચાણ થયા બાદ વધેલી ખંડીત મૂર્તિઓને બિનવારસી હાલતમાં છોડીને જશે નહીં.
- (૭) મૂર્તિની બનાવટમાં બીજા ધર્મના લોકોની લાગણી દુભાય તેવા કોઈ ચિન્હો કે નિશાનીઓવાળી મૂર્તિઓ બનાવવા ખરીદવા તથા વેચાણ કરી શકાશે નહીં.
- (૮) નર્મદા જિલ્લા બહારથી આ પ્રકારની બનાવટવાળી મૂર્તિઓ લાવી વેચનાર મૂર્તિકારો / વેપારીઓને પણ આ પ્રતિબંધો લાગુ પડશે.
- (૯) મૂર્તિકારો તથા ધાર્મિક સંગઠનોએ મૂર્તિ બનાવટ તેમજ મૂર્તિની પૂજા-પાઠ માટે વાપરવામાં આવતી વસ્તુઓ બાબતે સેન્ટ્રલ પોલ્યુશન કંટ્રોલ બોર્ડ (ભારત સરકારના વન અને પર્યાવરણ વિભાગ) તરફથી તા.૧૨/૦૫/૨૦૨૦ ની આ સાથે સામેલ રીવાઈઝ ગાઈડલાઈનનો ચુસ્તપણે અમલ કરવાનો રહેશે.

વિસ્તાર :-

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

અમલવારીનો સમય :-

આ જાહેરનામું તારીખ ૩૦મી ઓગસ્ટ, ૨૦૨૨ થી તારીખ ૧૩મી સપ્ટેમ્બર, ૨૦૨૨ સુધી અમલમાં રહેશે

શિક્ષા

આ જાહેરનામાંનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ હેઠળ કસુરવાર થશે તથા તે હેઠળ સજાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૩૦મી ઓગસ્ટ, ૨૦૨૨ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,
અધિક જિલ્લા મેજિસ્ટ્રેટ,
નર્મદા-રાજપીપળા.

